

شیخ الاسلام ابن تیمیہؒ کا ایک تبلیغی مکتوب

قبرص کے عیسائی حاکم کے نام

(۲)

(ترجمہ۔ از جناب مولانا حافظ محمد اسحاق صاحب شیخ الحدیث دارالعلوم تقویۃ الاسلام لاہور)

نبی آخر الزمان کی آمد اور اس کی صداقت کا ظہور اقدیم سے لے کر اس وقت تک ہزاروں عیسائی اور یہودی اہل علم ایمان لایچکے ہیں اور انہوں نے اللہ اور اس کے رسول کی طرف ہجرت کی ہے اپنے ہاتھ سے خاتم النبیین حضرت محمد صلی اللہ علیہ وسلم کی علامات نبوت اللہ تعالیٰ کی کتابوں سے لکھی ہیں، تورات، انجیل اور زبور کا کوئی ایسا مقام نہیں جس میں انہوں نے گہرے غور و فکر سے کام نہ لیا ہو ایسے ہی ان سے پہلے حواریوں نے آنحضرت صلی اللہ علیہ وسلم کے اوصاف ذکر کئے ہیں پھر جب آپ پر ایمان لانے اور راہ حق قبول کرنے میں لوگوں نے اختلاف کیا تو اللہ تعالیٰ نے ایمانداروں کو اس کے قبول کرنے کی توفیق بخشی اور اسلام جیسی لازوال نعمت سے مالا مال کیا۔

آنحضرت صلی اللہ علیہ وسلم کی دعوت معلوم ہونا چاہیے کہ وہ آخر الزمان رسول جس کی آمد کی مسیح علیہ السلام اور ان سے پہلے تمام انبیاء بشارت دیتے آئے ہیں وہ ملت ابراہیم اور ان سے قبل اور بعد کے رسولوں کے مذہب کی طرف دعوت دینے کے لئے منصوبہ مشہور پر جلوہ گر ہو گیا ہے دعوت یہ ہے کہ صرف ایک اللہ کی عبادت کی جائے اس کے ساتھ کسی کو اس کا شریک نہ ٹھیرا یا جلے، اطاعت انبیاء اور فرمانبرداری محض اسی کے لئے مخصوص کی جائے چنانچہ نبی آخر الزمان صلی اللہ علیہ وسلم نے زمین کو بتوں کی عبادت سے پاک کر دیا اور دین الہی سے چھوٹے اور بڑے ہر قسم کے شرک کو نکال باہر کیا۔ آپ کی آمد سے پہلے یہودیوں اور عیسائیوں کے دور حکومت میں شام وغیرہ تمام ممالک بتوں کی پرستش سے بھر پور تھے، آپ نے آسمان سے نازل شدہ تمام کتابوں مثلاً تورات، انجیل، زبور اور قرآن حکیم پر ایمان لانے کا حکم دیا ہے اسی طرح آدم علیہ السلام سے لے کر محمد صلی اللہ علیہ وسلم تک جملہ

انبیاء کرام پر ایمان لانا لازم قرار دیا ہے قرآن حکیم کا ارشاد ہے۔

وقالوا کونوا ہوداً او نصاری
تہتدوا قل بل ملة
ابراہیم حنیفا وماکان من
المشکین۔ قولوا انا باللہ
وما انزل الینا وما انزل
الی ابراہیم واسماعیل
واسحاق و یعقوب والاسمط
وما اوتی موسیٰ وعلیٰ وما اوتی
النبیون من ربهم لاتفرق
بین احد منهم ونحن لہ
مسلمون۔ فان امنوب مثل
ما امنتم بہ فقد اھتدوا
وان تولوا فانا ماھرق
شقاوق فسیکفیکم اللہ
وهو السميع العليم صبغة اللہ
ومن احسن من اللہ صبغة و
نحن لہ عابدون (البقرہ)

ہاں کتاب نے کہا یہ یہودیت یا عیسائیت قبول
کر لو ہدایت پالو گے اے محمد صلی اللہ علیہ وسلم
آپ کہہ دیجئے بلکہ ہم ابراہیم خلیف خلیل الرحمن
کے مذہب کے پیروکار ہیں جو شرک نہیں کیا کرتے
تھے نیز کہ دو اسم اللہ تعالیٰ پر ایمان لے
گئے ہیں اور اس کتاب (قرآن مجید) پر جو ہماری
طرف نازل کی گئی ہے اور ان کتابوں پر جو
ابراہیم، اسماعیل اور اسحاق، یعقوب اور ان
کی اولاد پر اتریں اور ان کتابوں پر بھی جو اپنے
اپنے وقت میں اللہ تعالیٰ کی طرف سے
ترسے، علی اور دوسرے انبیاء کو دی گئیں
ان انبیاء میں سے ہم کسی کے متعلق اختلاف
نہیں کرتے اور ہم الیا کرنے میں اللہ تعالیٰ
کے تابع فرمان ہیں۔ اگر یہ (ہاں کتاب) ان چیزوں
پر ایمان لے لیں جن پر تم ایمان لائے ہو تو یقیناً
یہ ہدایت پائیں گے اور اگر یہ منہ پھیر لیں تو
سمجھ لو کہ مخالفت ان کی طرف سے ہے اللہ تعالیٰ

تہیں ان کے شر سے محفوظ رکھا وہ سننے والا جاننے والا ہے۔ اللہ تعالیٰ کے رنگ کو قبول
کر لو اور جان لو کہ اللہ تعالیٰ سے بہتر رنگ دینے والا کوئی نہیں ہے اور ہم صرف اسی کی عبادت
کرنے والے ہیں۔

اللہ تعالیٰ نے اپنے اس آخری رسول صلی اللہ علیہ وسلم کو عدل و انصاف کے ساتھ لوگوں
کو اپنی توحید کی طرف دعوت دینے کا حکم دیا ہے ارشاد ہوتا ہے۔

اسے اہل کتاب! آؤ ہم سب مل کر ایک بات تسلیم کر لیں جو ہمارے اور تمہارے درمیان برابر (متفق علیہ) ہے وہ یہ کہ ہم صرف اللہ تعالیٰ کی عبادت کریں اور اس کے ساتھ کسی کو شریک نہ ٹھیرائیں۔ نیز ہم اللہ تعالیٰ کے سوا ایک دوسرے کو اپنا خدا نہ بنائیں۔ اگر اہل کتاب اس بات کو تسلیم کرنے سے انکار کریں تو تم ان سے کہہ دو گواہ رہو ہم اللہ تعالیٰ کے فرمایا ہوا

کسی انسان سے بھی اللہ تعالیٰ بجز وہی کے یا پردے کی اوٹ میں رہنے کے ہم کلام نہیں ہوتا ہے۔

کسی انسان کو یہ سچی نہیں پہنچتا کہ اللہ تعالیٰ اسے کتاب، حکومت اور نبوت سے سرفراز فرمائے تو وہ لوگوں کو اللہ تعالیٰ کی عبادت کا حکم دینے کی بجائے اپنی عبادت کی طرف دعوت دینے لگ جائے بلکہ وہ یہی کہے گا کہ جس طرح اللہ تعالیٰ نے کتابوں میں تعلیم دی گئی ہے اور تم ان کو پڑھتے ہو خدا پرست اور اس کے فرماؤں کو چاہو وہ نبیوں یا فرشتوں کو خدا بنانے کا کبھی حکم نہیں دے گا کیا اسلام لانے کے بعد وہ تمہیں کفر کی تعین کر سکتا ہے؟

قل یا اهل الكتاب
تعالوا الى كلمة سواء بيننا
وبينكم ان لا نعبد الا
الله ولا نشرك به شيئاً
ولا يتخذ بعضنا بعضاً
ادباً با من دون الله فان
تولوا فقولوا اشهدوا بانا
مسلمون (آل عمران)

نیز فرمایا۔

ما كان لبشر ان يكلمه الله
الادحيا او من وراء حجاب
(الشورى)

یہ بھی فرمایا

ما كان لبشر ان يوتيئه الله
الكتاب والحكمة والنبوة ثم
يقول للناس كونوا عباداً
لى من دون الله ولكن كونوا
ربانيين بما كنتم تعلمون
الكتاب وبما كنتم تدرسون
ولا يامركم ان تتخذوا
الملائكة والنبیین ادباً با
اياهم كما يكفر بعد اذ
انتم مسلمون (آل عمران)

امت محمدیہ مسلک اعتدال پر گامزن ہے | اللہ تعالیٰ نے اپنے آخری رسول حضرت محمد صلی اللہ علیہ وسلم کو حکم دیا کہ وہ اس بیت اللہ الحرام کی طرف منہ کر کے نماز پڑھے جس کے مہاجر جدا نبیاء امام الموحدین حضرت ابراہیم خلیل الرحمن علیہ السلام تھے اور اسی کا حج کرے۔ اللہ تعالیٰ نے آپ کی امت کو متوسطاً و معتدلاً بنایا ہے وہ انبیاء علیہم السلام کے بارہ میں نہ عیسائیوں کی طرح غلو کرتے ہیں کہ وہ ان میں الوہیت مان کر خداوند کریم کی طرح ان کی پرستش کریں یا اس کے برابر صاحب اقتدار جان کر انہیں اپنا شفیع بنائیں اور نہ یہود کی طرح بدبختی اور شقاوت کا مظاہرہ کرتے ہیں کہ ان کی بے حرمتی کریں ان کے قتل کے درپے ہو جائیں اور ان کی اطاعت سے منہ موڑ لیں بلکہ وہ سب انبیاء کی تعظیم و تکریم کرتے ہیں۔ دین کی اشاعت میں ان کے مددگار ہوتے ہیں وہ خدا کی طرف سے جو دین لے کر آتے ہیں اس کو تسلیم کرتے ہیں۔ دل و جان سے ان پر خدا ہوتے ہیں اور ان کی اطاعت کو اپنے لئے باعث فخر سمجھتے ہیں۔ مگر اس تمام اعزاز و اکرام کے باوجود عبادت صرف اللہ تعالیٰ کی کرتے ہیں۔ اسی پر اعتماد کرتے ہیں اور اسی سے مدد چاہتے ہیں ان چیزوں میں وہ کسی کو اس کا سا بھی نہیں بناتے۔

شرعی احکام میں بھی ہم مسلک اعتدال پر قائم ہیں جس چیز کا اللہ تعالیٰ حکم دیتا ہے وہ کرتے ہیں اور جس چیز سے منع کرتا ہے اس کے قریب نہیں جاتے جو چیز پہلے حلال تھی پھر اللہ تعالیٰ اسے حرام کر دے جیسا کہ اس نے بنی اسرائیل کو ان چیزوں کے استعمال سے منع کر دیا جو یعقوب علیہ السلام کے لئے مباح تھیں۔ یا کسی حرام چیز کو حلال کر دے جیسا کہ مسیح علیہ السلام نے یہودیوں پر بہت سی حرام چیزوں کو حلال کیا تو ہم اللہ تعالیٰ کے ان جاری کردہ احکام کو تسلیم کرتے ہیں اور اس کی اطاعت میں اپنی سعادت سمجھتے ہیں۔

حکم جاری کرنا اللہ تعالیٰ کے لئے مخصوص ہے | ہمارا ایمان ہے کہ انبیاء اور رسولوں کے بغیر کسی کو اختیار نہیں کہ وہ اللہ تعالیٰ کے دین کو تبدیل کرے یا اپنی طرف سے کوئی بدعت ایجاد کرے۔ انبیاء اور رسول بھی ضرور منسوخ ہی ہوتے ہیں۔ درحقیقت احکام جاری کرنے والا خداوند کریم ہی ہے لہذا الخلق و لہ الامر والاعراف جس طرح اس کے سوا کوئی خالق نہیں ہے اسی طرح اس کے بغیر حکم جاری کرنے کا بھی کسی کو حق موصول نہیں ہے۔

ان الحکم الا للہ امران اللہ تعالیٰ کے بغیر کسی کا کوئی حکم نہیں ہے

لا تعبدوا الا ایاء - ذالک
 المدین القیم وکن اکثر
 الناس لا یعلمون (یوسف)

اس نے حکم دیا ہے کہ اس کے بغیر کسی کی
 عبادت نہ کرو یہی حکم اور صحیح دین ہے لیکن
 اکثر لوگ نہیں جانتے۔

سختی و نرمی | طہارت اور نجاست، حلال اور حرام میں بھی امت محمدیہ کا طریقہ متوسط طریقہ ہے اخلاقیات
 میں بھی اعتدال پر قائم ہے وہ یہود کی طرح محض شدت ہے نہ عیسائیوں کی طرح صرف نرمی بلکہ اللہ تعالیٰ
 کے دشمنوں سے سختی کے ساتھ پیش آتے ہیں اور اس کے دوستوں سے نرمی کا سلوک کرتے ہیں۔ مسیح
 علیہ السلام کے متعلق ان کا وہی عقیدہ ہے جو اللہ تعالیٰ، حواریوں اور خود عیسیٰ علیہ السلام نے بیان فرمایا ہے
 وہ نہیں جو غالی عیسائیوں یا ظالم اور بیابانیں یہودیوں نے بنا رکھے۔

آخری نبی کے متعلق حضرت مسیح اور ان کے حواریوں کی پیش گوئیاں | حضرت مسیح علیہ السلام
 کے حواریوں نے خاتم المرسلین (حضرت محمد مصطفیٰ صلی اللہ علیہ وسلم) کے متعلق خبر دی ہے کہ وہ ملک یمن
 سے مبعوث ہوں گے اور لوگوں کی تادیب کے لئے ان کے پاس ایک چھڑی (تواری) ہوگی۔ خود
 مسیح علیہ السلام نے فرمایا ہے کہ آخری نبی کھلے ہوئے معجزات لے کر آئے گا اور مخلوق خدا کے لئے
 اللہ تعالیٰ کے کلام کی تشریح کرے گا اور مسیح تمثیلیں لے کر آیا ہے۔ اگر آخری نبی صلی اللہ علیہ وسلم
 کے متعلق پہلے لوگوں کی پیش گوئیاں ذکر کرنے لگیں تو وہ اس قدر زیادہ ہیں کہ ایک مختصر رسالہ میں ان کے
 بیان کی گنجائش نہیں ہے۔

خط لکھنے کی وجہ | بادشاہ کی دیانت داری، فضل و کمال، علمی ذوق، اور علمی مذاکرات کے شوق کا حال سن
 کر ہی میں نے بادشاہ سے خطاب کرنا مناسب سمجھا ہے۔ اس کے علاوہ شیخ ابوالعباس مقدسی نے بھی
 اپنے متعلق نہ صرف بادشاہ ہی کے حسن سلوک، رواداری اور ہمدردی کی تعریف کی ہے بلکہ دوسرے عیسائی
 اہل علم کے مشفقانہ برتاؤ کا بھی شکریہ ادا کیا ہے۔

بعثت انبیاء کا مقصد عظیم | ہم اہل اسلام بہر شخص کا بھلا چاہتے ہیں اس لئے ہم تمہارے لئے بھی
 دنیا اور آخرت کی بھلائی کے خواہش مند ہیں۔ اللہ تعالیٰ کی عبودیت کا سب سے بڑا ثبوت یہ ہے کہ
 اس کی مخلوق کی خیر خواہی کی جائے۔ اس سے ہمدردانہ برتاؤ ہو۔ یہی وہ مقصد عظیم ہے جس کی تکمیل کے
 لئے اللہ تعالیٰ نے انبیاء اور مرسلین علیہم السلام کو مبعوث فرمایا ہے۔ مخلوق کے حق میں سب سے بڑی

خیر خواہی یہی ہے کہ صحیح معنوں میں اس کے اور اللہ تعالیٰ کے درمیان رابطہ و تعلق پیدا کر نکل کوشش
و سہی عمل میں لائی جائے کیونکہ ایک دن بندہ نے خدا تعالیٰ کے سامنے پیش ہونا ہے اور اس نے اس
سے دنیا کی زندگی کے نیک و بد کا حساب لینا ہے چنانچہ اللہ تعالیٰ کا ارشاد ہے۔

فَلنَسْأَلَنَّ الْمَنِيْنَ اِرْسَلْ یعنی ہم ان قوموں سے بھی سوال کریں گے جن کی

اِيْهِمْ وَّلِنَسْأَلَنَّ الْمُرْسَلِيْنَ (الاعراف ۴)

مقام دنیا کی بے ثباتی | رہی دنیا تو وہ آخرت کے مقابلہ میں بہت حقیر ہے اس کی بڑی سے بڑی
نعمت بھی آخرت کی چھوٹی سے چھوٹی نعمت کا مقابلہ نہیں کر سکتی۔ دنیا کی انتہائی ترقی یہ ہے کہ کوئی شخص
تحت حکومت پر چنگن ہو جائے یا بے حساب دے شہار دولت و ثروت جمع کر لے۔ صاحب تخت کا
آخری مقام یہ ہے کہ وہ فرعون کی طرح سرکش ہو جائے جس کی سرکشی کا انتقام اللہ تعالیٰ نے سمندر
میں غرق کرنے کی صورت میں لیا۔ صاحب دولت و ثروت کا انتہائی مرتبہ یہ ہے کہ وہ قارون کا درجہ حاصل
کر لے جس کو اللہ تعالیٰ نے اپنے پیارے نبی موسیٰ علیہ السلام کی ایذا رسانی کے باعث زمین میں گاڑ دیا اور
قیامت تک اس میں گرتا چلا جائے گا۔

حضرت مسیح کی تعلیم | مسیح علیہ السلام اور ان سے قبل اور بعد کے تمام انبیاء کی و مینت یہ ہے کہ صرف
اللہ تعالیٰ وحدہ کی عبادت کی جائے۔ دنیا کی رونق سے منہ موڑ کر آخرت کو آباد کرنے کی کوشش اور سہی عمل
میں لائی جائے کیونکہ دنیا کا معاملہ نہایت حقیر ہے۔

دعوت اسلام کی تمہید | اس لئے میرے نزدیک سب سے بڑا تقصیر جو کسی قوم کے رئیس اور بزرگ کو
پیش کیا جاسکتا ہے یہ ہے کہ اس سے علم دین کے متعلق تبادلہ خیالات کیا جائے اور اللہ تعالیٰ کے
نزدیک کر دینے والے اعمال میں علمی فداکرات کی داغ بیل ڈالی جائے جو کہ فریضات میں اصول کے بعد ہی
کلام ہوتی ہے اس لئے آپ پہلے اس اصول کو مد نظر رکھئے کہ دین الہی خواہشات نفسانیہ کی اتباع کا گواہ
ارحدا کی تقید اور اہل ملک کے رسم و رواج کی پابندی کا نام نہیں ہے اس لئے پہلے عقل مند آدمی کو
انبیاء علیہم السلام کے لائے ہوئے شرائع اور نوامیس میں غور کرنا چاہیے اور دیکھنا چاہیے کہ سب کے نزدیک
مختلف فیہ مسائل کون سے ہیں اور متفق علیہ کون سے۔ پھر گہرے سوچ بچار کے بعد اپنے اور اللہ تعالیٰ
کے مابین باہمی رابطہ و تعلق کی بنیاد و اعتقاد صحیح اور عمل صالح پر رکھنی چاہیے یہ صحیح ہے کہ بعض وقت آدمی

پہنی ضمیر کی ہر بات ہر شخص کے سامنے ظاہر نہیں کر سکتا تاہم مندرجہ بالا اصول پر عمل کرنے سے اسے کافی فائدہ حاصل ہو سکتا ہے۔ اگر بادشاہ کی علم و معرفت کے بارے میں مزید تاکید کی خواہش ہو تو میں خط و کتابت کے لئے تیار ہوں اور اس کی طرف سے تمام آمدہ سوالات کے جواب دینے میں دریغ نہیں کروں گا چند دینی اور دنیاوی مصلحتوں کے پیش نظر پہلے میرا خیال قبرص آنے کا تھا جو فی الحال منقوی کر دیا گیا ہے اب ہماری توجہ قبرص کے حالات پر مرکوز ہے۔ اگر بادشاہ نے وہ معاملہ اختیار کیا جو اللہ تعالیٰ اور اس کے رسول صلی اللہ علیہ وسلم کی رضا کے مطابق ہے تو ہمارا اس کے ساتھ وہی سلوک ہو گا جس کا اس کا عمل تقاضا کرے گا بادشاہ اور اس کی قوم خوب جانتی ہے کہ اللہ تعالیٰ نے دوسرے انبیاء کے عموماً اور محمد صلی اللہ علیہ وسلم کے خصوصاً وہ معجزات ظاہر فرمائے ہیں جن سے اپنے دین کو عزت بخشی ہے اس کا بول بالا کیا ہے اور کفار اور منافقین کی ذلت اور رسوائی کا سامان خراہم کیا ہے۔

غازان سے ملاقات کا ذکر | جب تاتاری بادشاہ غازان اپنی فوجیں لے کر دمشق آیا گو وہ اسلام کا دعوے کرتا تھا مگر چونکہ یہ لوگ اللہ تعالیٰ کے دین کے پابند نہیں تھے اس لئے اللہ تعالیٰ، اس کے رسول اور ایمان داروں کو ان کے اعمال پسند نہیں آئے میں نے اس سے اور اس کے اطراف سے کئی دفعہ ملاقات کی چنانچہ میرے اور ان کے درمیان وہ واقعات پیش آئے جن کی تفصیل کا یہ موقع نہیں ہے امید غالب ہے کہ بادشاہ ان سے بے غم نہیں ہو گا۔ اللہ تعالیٰ نے اسے اور اس کی فوج کو ذلیل کیا۔ ہم نے نصر پائے تب بیکر بلند کئے اور ان کی خوب خبر لی۔ سب سے کا حکم بھی ایک ذلیل غلام کی طرح ان کے ہمراہ تھا اس کی رسوائی کا یہ عالم تھا کہ ہمارے بعض مؤذن اسے برا لگائی دیتے اور ہر طرح ذلیل کرتے تھے مگر وہ کچھ جواب نہیں دے سکتا تھا۔ غازان کے بعض وزیروں نے مجھے بتایا کہ یہ بڑا سبب اور کینہ انسان ہے۔ غازان کے متعلق اس کے ارادے فاسد ہیں جب تمہارے قاصد ساحلی علاقہ میں آئے میں اس وقت وہاں موجود تھا تا تادیبوں نے مجھے محاکمہ سب سے مخفی ارادہ سے مطلع کیا کہ ذلیقین کے درمیان پڑ کر دونوں کو دھوکہ میں مبتلا کرنے کی کوشش کر رہا ہے یہی وجہ ہے کہ سب سے بڑھ کر تاتاری ہی اس کی بے حرمتی کرتے تھے اور اس کے حق میں سب دشتم کو مباح سمجھتے تھے ہم پھر بھی تمہارے اہل مذہب سے احسان کے ساتھ پیش آتے تھے اور جہاں تک ممکن تھا ان کی طرف سے مرافعت بھی کرتے تھے

لے اس ملاقات کا حقوڑا سا ذکر الکوکب الدریرہ در معلولہ در مجموعہ الرد الوافر اور البدایہ والنہایہ میں ہے۔ (ریح)

مسلمانوں کا عیسائی قیدیوں کے ساتھ بہادرانہ سلوک | تمام عیسائی جانتے ہیں کہ جب غازیان اور اور قتلوشاہ میرے کہنے سننے پر قیدیوں کو رہا کرنے پر آمادہ ہو گئے اور ادھر میں نے تبادلہ میں ان کے قیدی آزاد کرنے پر اپنے بادشاہ کو بھی رضامند کر لیا تو اس نے کہا کہ صرف مسلمان ترک (قیدی چھوڑے جائیں گے۔ بیت المقدس سے جو عیسائی قیدی ہمارے ہاتھ آئے ہیں وہ رہا نہیں کئے جائیں گے میں نے اصرار کیا کہ مسلمان قیدی بھی چھوڑ دیئے جائیں اور جو ہمارے اہل ذمہ ہردی اور عیسائی گرفتار ہو گئے ہیں وہ بھی آزاد کر دیئے جائیں چنانچہ ہم نے مسلمانوں کے ساتھ ہردی اور عیسائی قیدی بھی رہا کر دیئے آپ کے ہم نوا ہونے سے ہمارا یہ سلوک اور احسان ہے جس کا بدلہ ہم اللہ تعالیٰ سے چاہتے ہیں۔

ہمارے ہاں قید رہنے والا ہر عیسائی ہمارے شفقانہ اور بہادرانہ رویہ کو جانتا ہے قیدیوں کے ساتھ ایسے ہی رحمانہ برتاؤ کی ہیں خاتم المرسلین حضرت محمد صلی اللہ علیہ وسلم نے اپنی زندگی کے آخری لمحہ میں وصیت کی ہے چنانچہ آپ کا فرمان ہے۔

الصلوٰۃ و ما ملکت ایمانکم۔ یعنی نماز اور اپنے ہاتھ میں گرفتار ہونے والے

قیدیوں اور غلاموں کا خاص خیال رکھنا۔

اللہ تعالیٰ نے منجملہ دیگر اوصاف کے مسلمانوں کی یہ خوبیاں ذکر فرمائی ہیں۔

وسکینا ویتیمان و اسیرا لدھری
یعنی وہ مال سے محبت رکھنے کے اور قیدیوں
مسیکینوں اور قیدیوں کو کھانا کھاتے ہیں۔

تاتاریوں سے جنگ | ہم نے تاتاریوں سے جو اسلام کی طرف اکتساب کی وجہ سے امت اسلامیہ میں شامل ہو گئے تھے دھوکہ بازی اور منافقت کا طریقہ اختیار نہیں کیا بلکہ ان کا فسادان پر صاف صاف واضح کر دیا اور کہا کہ تم اسلام کے باغی اور اس کی تعلیم سے منحرف ہو اس لئے تمہارے ساتھ جہاد واجب ہے چنانچہ اس سے لڑائی ہوئی اور شام و مصر کی اسلامی فوجیں دشمنان اسلام پر غالب آئیں جب عام لوگوں میں شہرت ہوئی کہ تاتاری مسلمان ہیں تو لشکر اسلام نے ان کی لڑائی سے ہاتھ روک لیا۔ پھر بھی دس ہزار سے زیادہ تاتاری قتل ہو گئے اور مسلمان فوج کے دو سو بیابھی شہید نہیں ہوئے۔ جب اسلامی فوجیں واپس مصر چلی گئیں اور انہیں معلوم ہوا کہ یہ ملعون قوم فتنہ و فساد اور اسلام کے خلاف اپنی بغاوت سے باز نہیں آئی تو وہ پھر میدان جنگ میں کود پڑیں اور اپنی کثرت اور مسلمانوں کی شہادت کی فراوانی

سے جنگوں اور پہاڑوں کو بھردیا۔ ایمان، دیانت اور صداقت کے وہ مظاہرے کئے کہ عقل حیران رہ گئی۔ حرب معمول اللہ تعالیٰ نے بھی اپنے دین کے حامیوں کی امداد کے لئے آسمان سے فرشتوں کی جماعتیں نازل کیں نتیجہ یہ ہوا کہ دشمن ہار گیا اور مسلمانوں کے مقابلہ میں اس کے پاؤں نہ چم سکے۔ اس نے اپنی قوت جمع کر کے دوبارہ حملہ کیا مگر اسے پھر شکست ہوئی اور وہ جان و مال کے بھاری نقصان کے بعد ذلیل و خوار ہو کر واپس جانے پر مجبور ہوا۔ اب وہ نہایت زبروں عالم اور سخت عذاب میں مبتلا ہے۔ اسلام کو عزت نصیب ہوئی اور اس کی خیر و برکت میں دن بدن اضافہ ہو رہا ہے پیغمبر خدا صلی اللہ علیہ وسلم نے فرمایا ہے۔

ہر سو سال کے بعد اللہ تعالیٰ اس امت
میں ایسا آدمی (یا ایسی جماعت) متعین کرے گا
جس سے دین کی تجدید ہوتی رہے گی۔

رَأَى اللَّهُ يَبْعَثُ لِهَذِهِ الْأُمَّةِ
رَحْمَةً فِي كُلِّ مِائَةِ سَنَةٍ
مَنْ يَجِدُ دَلِيلًا دِينَهَا۔

(سنن ابی داؤد)

قبول اسلام کی دعوت | اب بھرا اللہ دین اسلام کی تجدید ہو گئی ہے اور اس نے ترقی کے منازل طے کرنے شروع کر دیے ہیں لہذا میں آپ کو اس کے قبول کرنے کی دعوت دیتا ہوں اور میں اس خدا کی جس کے بغیر کوئی عبادت کے لائق نہیں ہے اور جو تورات، انجیل، زبور اور قرآن حکیم کا اتارنے والا ہے خدا کی قسم میرے پیش نظر بجز بادشاہ اور اس کے ساتھیوں کی خیر خواہی کے کوئی دوسرا مقصد نہیں ہے۔ مدینہ میں نجران کے عیسائی وفد کی آمد | بادشاہ کو معلوم ہے کہ جب نجران کے عیسائی جن میں علماء اور پادری شامل تھے وفد کی صورت میں آنحضرت صلی اللہ علیہ وسلم کی خدمت میں حاضر ہوئے اور آپ نے ان کو اللہ اور اس کے رسول پر ایمان لانے اور اسلام میں داخل ہونے کی دعوت دی تو انہوں نے آپ سے مسیح علیہ السلام کے متعلق بات چیت شروع کی اور مناظرہ کرنے لگے جب آپ کے دلائل قاطعہ اور اور براہین ساطعہ کے مقابلہ میں ان کی کوئی پیش نہ گئی تو طرح طرح کے جیلوں پہانوں اور مکرو فریب سے کام لینے لگے۔ اللہ تعالیٰ کی طرف سے رسول اللہ صلی اللہ علیہ وسلم کو حکم ہوا کہ اگر یہ لوگ عیسے علیہ السلام کے متعلق اپنے عقیدہ کو واقعی صحیح اور درست تسلیم کرتے ہیں تو انہیں کیسے کہ مباہلہ کے لئے تیار ہو جائیں۔ اللہ تعالیٰ کا ارشاد ہے۔

خَمِنَ حَاثِكَ فِيهِ مِنْ بَعْدِ
مَا جَاءَكَ مِنَ الْعِلْمِ فَقُلْ
تَعَالَوْا نَدْعُوا أَبْنَاءَنَا
وَأَبْنَاءَكُمْ وَنِسَاءَنَا
وَأَنْفُسَنَا وَأَنْفُسَكُمْ
ثُمَّ نَبْتَهِلْ فَنَجْعَلْ لِنَفْسٍ
اللَّهِ عَلَى الْكَافِرِينَ (آل عمران)

یعنی حقیقت حال واضح ہو جانے کے بعد جو لوگ
جیسے علیہ السلام کے بارہ میں آپ سے جھگڑتے
ہیں انہیں کہو کہ ہم اپنے بال بچے اور عورتیں بلا
لیتے ہیں تم اپنے بال بچے اور عورتیں بلاؤ تاکہ
ہم سب مل کر اللہ تعالیٰ سے گڑگڑا کر دعا کریں
کہ وہ جھوٹوں پر اپنی لعنت برساتے۔

نبی صلی اللہ علیہ وسلم کا یہ اعلان سن کر وہ مشورہ کرنے لگے اور ایک دوسرے کو کہنے لگے تم جانتے ہو
اور یقیناً جانتے ہو کہ یہ نبی ہے اور آج تک کسی قوم نے نبی سے مباہلہ کر کے نجات نہیں پائی چنانچہ وہ آپ
کے ذمی بن گئے جز یہ دنیا قبول کیا گیا مباہلہ کرنے سے معذرت چاہی۔

آنحضرت کی صداقت پر قیصر شاہ روم کی شہادت | اسی طرح رسول اللہ صلی اللہ علیہ وسلم نے
شام کے عیسائی بادشاہ قیصر کی طرف اسلام کی دعوت دینے کے سلسلے میں ایک مکتوب بھیجا جس کی سلطنت کی
حدود شام سے لے کر قسطنطنیہ تک پھیلی ہوئی تھیں وہ بڑا عالم فاضل اور عہدار بادشاہ تھا جب اس نے آپ کا
مکتوب پڑھا اور آپ کے علامات کے متعلق استفسار کیا تو اس نے معلوم کر لیا کہ یہ وہی نبی ہیں جن کی بشارت مسیح
نے ہی ہے اور یہ وہی نبی ہیں جن کے اسماعیل علیہ السلام کی اولاد سے مبعوث فرمانے کا اللہ تعالیٰ نے حضرت ابراہیم
علیہ السلام سے وعدہ فرمایا تھا۔ چنانچہ اس نے اپنی قوم کو آنحضرت کی اتباع کی دعوت دی آپ کے مکتوب کو بڑے
احترام سے بوسہ دیا اپنی آنکھوں پر رکھا اور کہا میری خواہش ہے کہ میں حضور کی خدمت میں جاؤں اور آپ کے
پاؤں دھوؤں اگر سلطنت کا طمع مانع نہ ہوتا تو میں ضرور آپ کی قدمبوسی کا شرف حاصل کرتا۔

شاہ حبش کا قبول اسلام | حبش کا عیسائی بادشاہ نجاشی صحابہ کرام سے جو اس کی حکومت میں پناہ لینے گئے
تھے آپ کے حالات سن کر ایمان لے آیا تھا اور آپ کی رسالت کی تصدیق کی تھی اس نے اپنے کچھ آدمی اپنے لڑکے کی
معبت میں آنحضرت صلی اللہ علیہ وسلم کی خدمت میں بھیجے تھے اور آپ نے اس کی وفات پر نماز جنازہ غائبانہ پڑھی تھی
وہ صحابہ کرام سے سورہ مريم سن کر رونے لگا اور مسیح علیہ السلام کے بارہ میں سماؤں کا عقیدہ معلوم کر کے زمین سے ایک تنکا
اٹھایا اور اس کی طرف اشارہ کر کے کہنے لگا بخدا اے عیسیٰ علیہ السلام کے متعلق یہی عقیدہ صحیح ہے اور اس میں اس تنکے
کے برابر بھی فرق نہیں ہے نیز کہا کہ تشریح اسلام اور شریعت جیسے علیہ السلام کا منبع ایک ہی ہے (باقی)